

राजस्थान वन सेवा

राजस्थान राज्य के वन विभाग में राजस्थान वन सेवा के तहत सहायक वन संरक्षक एवं वन रेंज अधिकारी ग्रेड-प्रथम, के पद पर भर्ती की जाती है, इस भर्ती से चयनित राजस्थान वन सेवा के अधिकारी सहायक वन संरक्षक (ACF & Forest Range Officer) के पद पर नियुक्त होकर राज्य वन सेवा में ही पदोन्नत होते हैं। राज्य सेवा में 15-20 वर्ष की सेवा के बाद इन अधिकारियों की पदोन्नति भारतीय वन सेवा में हो जाती है।

A. आवेदन प्रक्रिया : राजस्थान लोक सेवा आयोग द्वारा राज्य सरकार की अभ्यर्थना पर वन विभाग में सहायक वन संरक्षक एवं वन रेंज अधिकारी ग्रेड-प्रथम के पदों हेतु ऑनलाईन आवेदन लिए जाते हैं। आवेदन आयोग की अधिकृत वेबसाईड www.rpsc.rajasthan.gov.in पर भरे जा सकते हैं।

B. आवेदक की योग्यता (पात्रता) :

आयु	अभ्यर्थी की न्यूनतम आयु 18 वर्ष एवं अधिकतम 40 वर्ष हो। राजस्थान राज्य के एससी/एसटी/ओबीसी/एमबीसी के पुरुष वर्ग के अभ्यर्थियों को 5 वर्ष व महिला को 10 वर्ष और सामान्य वर्ग की महिला को 5 वर्ष की छूट देय होगी। विधवा एवं परित्यक्ता महिला के लिए अधिकतम आयु सीमा नहीं है। दिव्यांगजन को 10 से 15 वर्ष तक ऊपरी आयु में छूट है। विभागीय कार्मिक, राज्य के सेवारत कर्मचारी एवं भूतपूर्व सैनिकों को भी नियमानुसार छूट मिलेगी।
शैक्षणिक योग्यता	विधि द्वारा स्थापित या मान्यता प्राप्त संस्था या विश्वविद्यालय से निम्न में से किसी एक विषय के साथ स्नातक या समकक्ष डिग्री उत्तीर्ण हो— Animal Husbandry & Veterinary Science, Botany, Chemistry, Computer Application Science, Environmental Science, Horticulture, Geology, Mathematics, Physics, Statistics and Zoology

C. परीक्षा पद्धति एवं पाठ्यक्रम : आर.पी.एस.सी. द्वारा उक्त पदों के लिए भर्ती परीक्षा का आयोजन किया जाता है यह परीक्षा दो चरणों में आयोजित होगी (1) लिखित परीक्षा एवं (2) साक्षात्कार
लिखित परीक्षा का प्रारूप :-

1. राजस्थान वन सेवा (सहायक वन संरक्षक) के लिए आयोजित भर्ती परीक्षा में चार प्रश्न पत्र होंगे।
2. प्रश्न पत्र हिन्दी एवं अंग्रेजी दोनों माध्यम में होंगे।
3. प्रश्न बहुविकल्पीय होंगे तथा प्रत्येक प्रश्न पत्र के लिए 3 घंटे का समय होगा।
4. परीक्षा में दो अनिवार्य एवं दो ऐच्छिक प्रश्न पत्र होंगे, ऐच्छिक विषयों में से चयनित किन्हीं दो विषयों से संबंधित होंगे।
5. आर.पी.एस.सी. विवेकानुसार या सुविधानुसार परीक्षा का ऑनलाईन या ऑफलाईन आयोजन करवा सकेगी।

(ii) लिखित परीक्षा प्रारूप—

Paper	Subjects	No of Questions	Marks
Paper-I	General Knowledge	100	100
Paper-II	General English	100	100
Paper-III	Optional-I	120	200
Paper-IV	Optional-II	120	200

(iii) निम्न में से कोई दो ऐच्छिक विषयों का चयन प्रश्न पत्र—तृतीय एवं प्रश्न पत्र चतुर्थ के लिए करना होगा।

1. Agriculture	2. Botany
3. Chemistry	4. Computer Application Science
5. Engineering (Agriculture/Chemical/Civil/Computer/Electrical/Electronics/ Mechanical)	
6. Environmental Science	7. Forestry
8. Geology	9. Horticulture
10. Mathematics	11. Physics
12. Statistics	13. Veterinary Science

इन विषयों के पाठ्यक्रम का स्तर यू.पी.एस.सी. द्वारा आयोजित भारतीय वन सेवा के लिए निर्धारित पाठ्यक्रम स्तर के समान होगा। अभ्यर्थी निम्न ग्रुप में से किसी एक विषय का ही चयन कर सकेगा।

1. Agriculture/Engineering (Agriculture, Chemical, Civil, Computer, Electrical, Electronics, Mechanical)/ Veterinary Science.
2. Chemical Engineering and Chemistry.
3. Computer Application Science and Computer Eng.
4. Electrical Eng. and Electronics Eng.
5. Mathematics and Statistics.

(iv) लिखित परीक्षा के चारों प्रश्न पत्रों में 600 अंकों की परीक्षा में से अनिवार्य विषयों में न्यूनतम 35 प्रतिशत अंक तथा समस्त प्रश्न पत्रों को मिलाकर 40 प्रतिशत अंक लाना जरूरी है। आयोग को अनिवार्य विषय में एक तथा समस्त प्राप्तांक में 3 अंक का ग्रेस देने का विवेकाधिकार होगा।

आयोग द्वारा निर्धारित न्यूनतम अंक प्राप्त करने वाले अभ्यर्थियों को साक्षात्कार हेतु आमंत्रित किया जाएगा।

(v) **द्वितीय चरण साक्षात्कार** : उक्त पद हेतु 75 अंक का साक्षात्कार आर.पी.एस.सी. अजमेर में आर.पी.एस.सी. के अध्यक्ष या सदस्यों एवं अन्य विशेषज्ञों से बने बोर्ड द्वारा लिया जाएगा।

D. अंतिम चयन : आयोग साक्षात्कार में न्यूनतम 33 प्रतिशत अंक नहीं लाने वाले तथा कुल अंकों में से 45 प्रतिशत अंक नहीं लाने वाले अभ्यर्थियों को उक्त सेवा में चयन हेतु सूचीबद्ध नहीं करेगा परन्तु आयोग आरक्षित वर्ग की महिलाओं के लिए साक्षात्कार एवं कुल प्राप्तांक में से 45 प्रतिशत अंक नहीं लाने पर भी उनके नाम चयन सूची में शामिल कर सकेगा। इस प्रकार आयोग लिखित परीक्षा एवं साक्षात्कार कुल 675 अंक में से अंकों के आधार पर अंतिम मेरिट बनाएगा जिसमें राजस्थान वन सेवा के लिए सहायक वन संरक्षक एवं राज. अधीनस्थ वन सेवा के लिए वन रेंजर ऑफिसर ग्रेड-प्रथम के लिए अधिकारियों का चयन किया जाएगा।

*कई जीत बाकी हैं, कई हार बाकी हैं, अभी तो जिन्दगी का सार बाकी है।
यहाँ से चले हैं नई मंजिल के लिए यह तो एक पन्ना था, अभी तो पूरी किताब बाकी है।*

“ इंसान अपने विचारों से निर्मित प्राणी है, वो जैसा सोचता है, वैसा ही बन जाता है। ”
—महात्मा गाँधी